



گورنر KATHY HOCHUL

فوری ریلیز کے لیے: 20/2/2026

گورنر HOCHUL کی جانب سے پوری ریاست نیو یارک میں مستقل امدادی رہائش گاہوں کو تقویت دینے کے لیے نوازے گئے \$63 ملین کا اعلان

ریاست نیو یارک امدادی ہاؤسنگ پروگرام نے ریاست بھر میں 20,000 سے زیادہ امدادی رہائشی یونٹس کے لیے فنڈنگ کی شرحوں میں نمایاں اضافہ کیا ہے

بے گھری سے نمٹنے اور ریاست بھر میں مستقل امدادی رہائش کے اختیارات کو برقرار رکھنے اور پھیلاتے کے لیے نیو یارک ریاست کی جاری کوششوں کی تکمیل کرتا ہے

گورنر (کیتھی ہوکل) نے آج ریاست بھر میں 130 امدادی رہائشی خدمات فراہم کرنے والوں کو \$63 ملین کی گرانٹیں دینے کا اعلان کیا جو بے گھر ہونے کا سامنا کرنے والے افراد اور خاندانوں کو مستحکم طور پر رہنے میں مدد کرتے ہیں۔ گرانٹیں — جو ریاست نیو یارک امدادی رہائش پروگرام (New York State Supportive Housing Program, NYSSHP) کے ذریعے دی گئی ہیں — میں فنڈنگ میں مجموعی طور پر 40 فیصد اضافہ شامل ہے جو نیو یارک میں امدادی رہائش کے اختیارات کو محفوظ رکھنے اور بڑھانے میں مدد کرے گا۔

"امدادی رہائش گاہیں بنانا اور محفوظ کرنا میری حکومت کے نیو یارک کو مزید سستا بنانے کے عزم کا مرکز ہے اور ریاست بھر میں بے گھر افراد کو کم کرنے کے لیے ہماری لڑائی جاری رکھے ہوئے ہے"، گورنر Hochul (ہوکل) نے کہا۔ "ریاست نیو یارک امدادی رہائش پروگرام میں یہ سرمایہ کاری ریاست بھر میں امدادی رہائش گاہ فراہم کنندگان کو ان افراد اور خاندانوں کی مدد کرنے کے لیے اپنا اہم کام جاری رکھنے کی اجازت دے گی جنہوں نے بے گھر ہونے کا تجربہ کیا ہے اور وہ ضروری خدمات حاصل کریں گے جن کی انہیں اپنے علاقوں میں ترقی کرنے کے لیے ضرورت ہے۔"

نیو یارک کے دفتر برائے عارضی اور معذوری میں امداد (Office of Temporary and Disability Assistance, OTDA) کے زیر انتظام، NYSSHP ضروری خدمات اور عملی اخراجات کے لیے فنڈز فراہم کرتا ہے جو کہ 20,000 سے زیادہ مستقل امدادی اور عبوری رہائشی یونٹوں کی معاونت کرتے ہیں جن میں ریاست بھر میں تقریباً 36,000 افراد رہتے ہیں۔ مالی سال 2025-2026 کے ریاستی بجٹ میں، گورنر Hochul (ہوکل) نے NYSSHP کے لیے \$17.8 ملین کا اضافہ کیا جو، اس سال کے آغاز سے، موجودہ NYSSHP فراہم کنندگان کے لیے فی یونٹ فنڈنگ کی شرحوں کو مجموعی طور پر تقریباً 40 فیصد بڑھاتا ہے اور 40 سالوں میں پروگرام کے لیے سب سے زیادہ فنڈنگ میں اضافے کی نمائندگی کرتا ہے۔

ریاست بھر میں مالیاتی طور پر سب سے زیادہ کمزور منصوبوں کے لیے بڑھی ہوئی فنڈنگ کو ہدف بنانے کی کوشش میں، اس سال 44 سے زیادہ منصوبوں کو بہتر فنڈنگ کے لیے اہل سمجھا گیا، جس سے ان کی فی یونٹ شرح تقریباً دوگنی ہو گئی۔ دیگر تمام فراہم کنندگان کے لیے فنڈنگ کی شرح میں تقریباً 30 فیصد اضافہ کیا گیا ہے۔ [تمام نوازے جانے والوں کی فہرست یہاں دیکھیں۔](#)

دفتر برائے عارضی اور معذوری میں امدادی کی کمشنر Barbara C. Guinn (باربرا سی گین) نے کہا، "اس سال کے NYSSHP ایوارڈز میں فنڈنگ میں اضافہ اس بات کو یقینی بنانے کے لیے بہت اہم ہے کہ ہمارا موجودہ امدادی

رہائش گاہوں کا سٹاک قابل عمل اور قابل رسائی رہے۔ یہ ایوارڈز خدمات فراہم کنندگان کی امدادی خدمات فراہم کرنے کی صلاحیت کو تقویت دیں گے جو ان پروگراموں کو منفرد اور کمزور آبادیوں کو گھر میں رہنے میں مدد فراہم کرنے میں کامیاب بناتے ہیں۔ ہم اپنے تمام امدادی رہائشی خدمات فراہم کنندگان کے شکر گزار ہیں، جو دن رات ہزاروں کمزور نیو یارک والوں کو ضروری خدمات فراہم کرتے ہیں اور ریاست نیو یارک میں انتہائی ضروری امدادی رہائش کے اختیارات کو محفوظ رکھنے اور اسے بڑھانے کے لیے تاریخی سرمایہ کاری کرنے پر گورنر Hochul (ہوکل) کے شکر گزار ہیں۔"

NYSSHP ایوارڈز گورنر کے \$25 بلین کے، پانچ سالہ رہائشی منصوبے کا جزو ہیں، جو مالی سال 2027 کے اختتام تک 100,000 سستے گھر بنانے اور بچانے کے راستے پر ہے، بشمول کمزور آبادی کے لیے امدادی خدمات کے ساتھ 10,000 گھر، اور اضافی 50,000 گھروں میں بجلی کی تنصیب۔ مالی سال 2027 کے ایگزیکٹو بجٹ میں فنڈنگ میں سرمائے کے وسائل میں \$5.7 بلین، ریاستی اور وفاقی ٹیکس کریڈٹس اور دیگر وفاقی تخصیصوں میں \$8.8 بلین، اور \$11 بلین پناہ گاہوں اور امدادی رہائشی یونٹوں کو چلانے میں مدد، اور کرائے میں سبسڈی فراہم کرنے کے لیے شامل ہیں۔ یہ سرمایہ کاری ریاست نیو یارک کی تاریخ میں سب سے بڑے، وسیع ترین، اور سب سے زیادہ پُر عزم رہائشی منصوبے کی نمائندگی کرتی ہے۔

گورنر Hochul (ہوکل) کا مالی سال 2027 کا ایگزیکٹو بجٹ ریاست نیو یارک میں مستقل امدادی مکانات بنانے اور محفوظ کرنے کے لیے تاریخی سرمایہ کاری کرنا جاری رکھے ہوئے ہے، بشمول:

- OTDA کے بے گھروں کے لیے رہائش اور امداد پروگرام (Homeless Housing and Assistance Program, HHAP) کے لیے \$153 ملین امدادی گھروں کی جاری مانگ کو پورا کرنے اور موجودہ یونٹس کو برقرار رکھنے کے لیے جو کہ نیو یارک کے بہت سے انتہائی غیر محفوظ اور غیر محفوظ رہائشیوں کے لیے رہنے کے لیے ایک محفوظ جگہ فراہم کرتے ہیں۔ HHAP رہائش گاہیں بنانے کے لیے مالی وسائل مہیا کرتا ہے، بشمول خاص طور پر بے گھر افراد کے لیے مستقل سستی اور امدادی رہائش۔ مالی سال 2026 کے بجٹ میں شامل کی گئی بہتر سرمایہ کاری کی بنیاد پر، مالی سال 2027 کے ایگزیکٹو بجٹ میں مزید \$25 ملین اضافی وسائل شامل ہیں۔
- ایمپائر سٹیٹ امدادی رہائش پہل کاری (Empire State Supportive Housing Initiative, ESSHI) کے لیے \$300 ملین، مالی سال 2026 سے \$60 ملین کا اضافہ۔ یہ فنڈنگ نئے اور موجودہ امدادی رہائشی معاہدوں کو چلانے اور خدمات کے اخراجات کو سہارا دیتی ہے۔
- رینٹل سپلیمنٹ پروگرام (Rental Supplement Program, RSP) کے لیے \$100 ملین ایسے افراد اور خاندانوں کو پناہ گاہ فراہم کرنے کے لیے جو بے گھر ہو رہے ہیں یا مکانات کے فوری نقصان کا سامنا کر رہے ہیں۔
- OTDA کے کنسولیدیشنڈ ہوم لیس سروسز پروگراموں کے لیے \$74.2 ملین، مالی سال 2026 سے \$2.8 ملین کا اضافہ۔ یہ فنڈنگ NYSSHP، بے گھری ختم کرنے کے حل پروگرام (Solutions to End Homelessness Program, STEHP)، اور آپریشنل سپورٹ فار ایڈز ہاؤسنگ (Operational Support for AIDS Housing, OSAH) پروگرام کی معاونت کرتی ہے۔
- ہاؤسنگ ایکسیس واچر پروگرام (Housing Access Voucher Program, HAVP) کے ابتدائی منصوبے کے لیے \$50 ملین، جو چار سالہ پائلٹ کے مطابق ہے، جو ایسے افراد اور خاندانوں کے لیے رہائشی واچرز کے لیے کرائے کی امداد فراہم کرنے کے لیے ڈیزائن کیا گیا ہے جو بے گھر ہیں یا جنہیں مکانات کے نقصان کا سامنا ہے۔

ریاستی سینیٹر Roxanne J. Persaud (روزانے جے پرساؤڈ) نے کہا، "میں NYSSHIP فنڈنگ میں \$63 ملین کے آج کے اعلان کی تعریف کرتی ہوں۔ یہ اس پروگرام کے لیے \$17.8 ملین کا اضافہ کرنے کے لیے میرے

ساتھیوں اور گورنر Hochul (ہوکل) کے ساتھ پچھلے سال کے کام کا براہ راست نتیجہ ہے۔ نیو یارک کے 30,000 سے زیادہ لوگ جو محفوظ اور مستقل امدادی مکانات میں مقیم ہیں وہ ہماری مسلسل سرمایہ کاری کے لائق ہیں۔"

ریاستی سینیٹر **Brian Kavanagh (برائن کاواناگ) نے کہا،** "امدادی رہائش سب سے زیادہ مؤثر اور انسانی ٹولز میں سے ایک ہے جو ہمارے پاس ہے گھری اور رہائش کے عدم استحکام سے نمٹنے کے لیے ہیں۔ یہ سرمایہ کاریاں اس بات کو یقینی بنانے کے ہمارے عزم کو تقویت دیتی ہے کہ نیو یارک کے تمام باشندوں کے پاس سستی، اعلیٰ معیار کی رہائش اور کوئی بھی امدادی خدمات موجود ہوں جن کی انہیں ضرورت ہو سکتی ہے۔ میں اس میں ان کی شراکت کے لیے گورنر Kathy Hochul (کیتھی ہوکل)، ریاستی بجٹ میں امدادی رہائش کے لیے فنڈنگ شامل کرنے کے لیے کام کرنے کے لیے مقننہ میں ہمارے ساتھیوں، اور کمشنر Barbara Guinn (باربرا گین) اور OTDA کے ہر فرد کا ریاست بھر میں امدادی خدمات فراہم کنندگان کی معاونت کرنے کے لیے شکریہ ادا کرتا ہوں جو ہر روز یہ ضروری کام کر رہے ہیں۔ میں نیو یارک کے تمام شہریوں کے لیے رہائش کے مواقع کو بڑھانے کے لیے اپنا کام جاری رکھنے کا منتظر ہوں۔"

رکن اسمبلی **Maritza Davila (ماریٹزا ڈیویلا) نے کہا،** "ریاست نیو یارک امدادی رہائش پروگرام میں یہ \$63 ملین کی سرمایہ کاری ہماری ریاست میں امدادی رہائش کو مستحکم اور مضبوط کرنے کی جانب ایک اہم اور انتہائی ضروری قدم ہے۔ میں گورنر Kathy Hochul (کیتھی ہوکل) اور ریاست نیو یارک کے دفتر برائے عارضی اور معذوری میں امداد کے کمشنر Guinn (گین) کی تعریف کرتی ہوں کہ انہوں نے فنڈنگ میں 40 فیصد اضافہ کیا ہے جو خدمات فراہم کنندگان کو نیو یارک کے ہزاروں کمزور لوگوں کے لیے اہم رہائش اور خدمات کو محفوظ رکھنے میں مدد فراہم کرے گا۔ امدادی رہائش کارگر ہے۔"

رکن اسمبلی **Jo Anne Simon (جو این سامن) نے کہا،** "رہنے کے لیے ایک محفوظ، مستحکم جگہ ان لوگوں کے لیے صحت یابی، وقار اور طویل المعیاد فلاح و بہبود کی بنیاد ہے جو اپنی ذہنی اور جسمانی صحت کے ساتھ جدوجہد کر رہے ہیں۔ امدادی رہائشی خدمات فراہم کنندگان کے لیے فنڈنگ میں اضافہ کر کے، ہم ہزاروں افراد اور خاندانوں کو ان خدمات تک رسائی حاصل کرنے میں مدد دے رہے ہیں جن کی انہیں ترقی کی منازل طے کرنے اور ایک زیادہ محفوظ مستقبل بنانے کے لیے ضرورت ہے۔ میں نیو یارک کے لوگوں کے لیے ذہنی صحت کے وسائل کو آگے بڑھانے اور معیار زندگی کو بہتر بنانے کے لیے گورنر Hochul (ہوکل) کی مسلسل وابستگی کے لیے شکر گزار ہوں۔"

Albany Housing Coalition, Inc. (البنی ہاؤسنگ کولیشن، انکارپوریشن) کی ایگزیکٹو ڈائریکٹر Sondra Young (سونڈرا یانگ) نے کہا، "سنہ 2026 میں اضافہ شدہ NYSSHP ایوارڈ سابق فوجیوں اور ان کے خاندانوں میں بے گھر ہونے کو روکنے کی ہماری کوششوں میں ایک اہم سرمایہ کاری ہے۔ یہ فنڈنگ رہائش کو مستحکم کرنے اور امدادی خدمات فراہم کرنے کی ہماری صلاحیت کو بڑھاتی ہے جو سابق فوجیوں اور ان کے خاندانوں کو محفوظ طریقے سے رہائش میں رکھنے میں مدد کرتی ہے۔"

YWCA بنگھیمٹن اور بروم کاؤنٹی کی ایگزیکٹو ڈائریکٹر Carole Coppens (کیرول کوپنز) نے کہا، "YWCA بنگھیمٹن اور بروم کاؤنٹی کی جانب سے، ہم NYS OTDA کے بہتر NYSSHP فنڈنگ اور بڑھے ہوئے نرخوں کے لیے تہہ دل سے شکر گزار ہیں۔ یہ اہم وسائل بے گھر افراد اور خاندانوں کی خدمت کرنے کی ہماری صلاحیت کو تقویت دیتے ہیں جو صف اول میں کام کرنے والے ضروری عملے کی مدد کرتے ہیں — بشمول کیس مینیجمنٹ اور رہائشی معاونت — نیز ہمارے پروگراموں کو محفوظ، مستحکم اور اچھی طرح سے برقرار رکھنے کو یقینی بنانے کے لیے ہاؤس کیپنگ اور دیکھ بھال کی صلاحیت میں اضافہ کرتے ہیں۔ یہ سرمایہ کاری ہمیں اپنے مشن کو آگے بڑھانے اور رہائشیوں کو عزت اور امید کے ساتھ آگے بڑھنے کے لیے ضروری خدمات اور مدد فراہم کرنے میں مدد دیتی ہے۔"

Connecting Communities in Action, Inc. (کنیکٹنگ کمیونٹیز ان ایکشن، انکارپوریشن) کے چیف ایگزیکٹو افسر Andrew Studley (اینڈریو سٹڈلی) نے کہا، "NYSSHP کی بہتر فنڈنگ ہمارے رہائشی پروگراموں کے لیے انتہائی ضروری فروغ فراہم کرتی ہے۔ اس سے ان وسائل کو مستحکم کرنے میں مدد ملتی ہے

جن پر ہم چالیس یونٹس کو محفوظ، تعاون یافتہ اور عملہ رکھنے کے لیے انحصار کرتے ہیں۔ یہ سرمایہ کاری ہمارے آپریٹنگ بجٹ پر دباؤ کو کم کرتی ہے اور ہمیں خدمات کو مضبوط کرنے، معاونت کو بڑھانے اور کرایہ دار کے تجربے کو بہتر بنانے کے لیے لچک فراہم کرتی ہے۔ ہمارے لیے، اس کا مطلب ہے کہ ہم اپنے پروگراموں اور کرایہ داروں کی حمایت کی سطح کے ساتھ حقیقی ضروریات کو پورا کرنا جاری رکھ سکتے ہیں۔"

Housing Works, Inc. (ہاؤسنگ ورکس، انکارپوریشن) کے چیف ایگزیکٹو افسر **Charles King** (چارلس کنگ) نے کہا، "ہمارے امدادی رہائش کے پروگراموں کی کامیابی اور ہم جن رہائشیوں کی خدمت کرتے ہیں ان کے استحکام کے لیے NYSSHP کی فنڈنگ ضروری ہے۔ یہ سرمایہ کاری صرف اول میں کام کرنے والے عملے کی مدد کرتی ہے اور کمیونٹی کی بنیاد پر خدمات کو مضبوط کرتی ہے جو افراد اور خاندانوں کو صحت مند، زیادہ مستحکم مستقبل بنانے میں مدد کرتی ہیں۔"

Interfaith Partnership for the Homeless (IPH), Inc. (انٹرفیتھ پارٹنرشپ فار دی ہوم لیس) کے چیف آپریٹنگ افسر **Kristen Giroux** (کرسٹن گیروکس) نے کہا، "بیسوں سے، NYSSHP کی فنڈنگ نے ہماری ٹیموں کو اجازت دی ہے کہ وہ ہمارے رہائشی کرایہ داروں کو انتہائی، انفرادی، شخصی مرکز پر مبنی دیکھ بھال فراہم کر کے مدد کر سکیں۔ ہم بخوبی آگاہ ہیں کہ رہائش کو محفوظ بنانا ایک آغاز ہے — یہ وہ بنیاد ہے جہاں سے کلانٹ اپنی فلاح و بہبود کو بہتر بنا سکتے ہیں اور ایک بامعنی اور خوشگوار زندگی گزار سکتے ہیں۔ وہ خدمات جو ہم ہر کرایہ دار کی اپنی منفرد ضروریات کو پورا کرنے میں مدد کر کے طویل المعیاد استحکام کو فروغ دینے کے قابل ہیں۔ اضافہ شدہ NYSSHP فنڈنگ ہمیں دوسرے کیس مینیجرز کو شامل کر کے، گلوورزول میں ہماری 47 یونٹ کی رہائش گاہ، **Fulton House** (فلٹن ہاؤس) میں فراہم کی جانے والی امداد کی رقم کو دوگنا کرنے کی اجازت دے گی، اور ہمیں عمارت کی صفائی اور دیکھ بھال کی خدمات میں اضافہ کرنے کی بھی اجازت دے گی، اس بات کو یقینی بناتے ہوئے کہ ہمارے کرایہ داروں کو رہنے کے لیے ایک محفوظ، صاف اور آرام دہ جگہ میسر رہے۔"

New Destiny Housing (نیو ڈیسٹینی ہاؤسنگ) کی چیف ایگزیکٹو افسر **(نیکول برانکا) نے کہا، "استطاعت، استحکام، اور خدمات کا امتزاج امدادی رہائش کو گھریلو تشدد سے متاثرہ افراد کے لیے گھر میں رہنے اور بدسلوکی سے بچنے کے بعد اپنی زندگیوں کی تعمیر نو کے لیے دستیاب سب سے مؤثر وسائل میں سے ایک بناتا ہے۔ OTDA کی طرف سے گزشتہ سال فراہم کردہ اضافی NYSSHP سرمایہ کاری کی بدولت، New Destiny زندہ بچ جانے والوں کو کیس مینجمنٹ سپورٹ سروسز، اور ان کے بچوں کو اپنے صدمے پر قابو پانے اور استحکام حاصل کرنے کی ضرورت تک رسائی فراہم کر سکے گی۔ ہم گورنر، مقتنہ، اور OTDA میں اپنے شراکت داروں کے اس چھوٹے لیکن جان بچانے والے پروگرام میں برابری لانے کے عزم کے لیے بے حد شکر گزار ہیں۔"**

Safe Harbors of the Hudson (سیف ہاربرز آف دی ہڈسن) کی ایگزیکٹو ڈائریکٹر **Lisa Silverstone** (لیزا سلورسٹون) نے کہا، "Safe Harbors of the Hudson کو اضافہ شدہ NYSSHP فنڈنگ حاصل کرنے پر بہت خوشی ہوئی، جو ہماری **Cornerstone Residence** (کارنرسٹون ریزیڈنس) میں رہنے والے 128 پڑوسیوں کو اہم خدمات فراہم کرنے کی ہماری صلاحیت کو یقینی بنائے گی۔ ہماری امدادی رہائش کمیونٹیز میں انتہائی ضروری ضروریات کو پورا کرنے کے لیے NYS OTDA کے ردعمل کا شکریہ۔"

Volunteers of America Upstate New York (وائٹینرز آف امریکہ اپسٹیٹ نیو یارک) کے صدر اور چیف ایگزیکٹو افسر **Junior Dillion** (جونینر ڈیلین) نے کہا، "NYSSHP کی جانب سے اضافہ شدہ فنڈنگ **VOA UPNY** کی کمیونٹیز میں دیرپا تبدیلی لانے کے ہمارے مشن کو آگے بڑھانے کی صلاحیت کو بڑھاتی ہے جن کی ہم خدمت کرتے ہیں۔ مستحکم، طویل المعیاد رہائش خود انحصاری کی بنیاد ہے، اور یہ سرمایہ کاری ہمیں جامع انسانی خدمات کے ساتھ محفوظ، سستے گھر فراہم کرنے کے قابل بناتی ہے جو افراد اور خاندانوں کو دیرپا استحکام حاصل کرنے میں مدد کرتی ہیں۔ **VOA UPNY** ہمارے مختلف پروگراموں کے ذریعے سالانہ 10,000 سے زیادہ افراد کی خدمت کرتی ہے، جس میں بچپن کی تعلیم، دوبارہ داخلے کی خدمات، بے گھر ہونے کی روک تھام اور مستقل امدادی رہائش شامل ہے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)